

نقطہ نظر

## شah ولی اللہ " اور اسلامی حدود ☆

ڈاکٹر محمد امین

حضرت شah ولی اللہ الدلبوی " بر صیر کی اسلامی تاریخ ہی کے نئیں پورے عالم اسلام کے وہ مایہ ناز دانشور ہیں جنہوں نے اسلامی احکام کے اسرار و رموز اور حکمتوں کی بھروسہ وضاحت کی ہے۔ ان کی تصنیف لطیف مجہ اللہ البالغہ اپنی نویسیت کی ایک بے نظیر چیز ہے اور اپنے موضوع پر سند کا درجہ رکھتی ہے۔ اسلامی حدود کی حکمتوں کو بھی شah صاحب " نے اپنی اس کتاب میں خوب نمایاں کیا ہے اور معاشرے پر ان کے پاکیزہ اور مفید اثرات کی تعریف کی ہے۔ بدقتی سے شah صاحب " کی ایک عبارت کو سمجھنے میں علامہ شبیل " سے معمولی تسلی ہوا اور پھر جو شبیل نے نئی کما تھا وہ بھی بعض لوگوں نے ان کے سرمندھ دیا بلکہ اسے ہی علامہ اقبال " کا موقف بھی قرار دے ڈالا کیونکہ اقبال " نے بھی اپنے چھٹے خطبے میں شah ولی اللہ صاحب " کی اسی عبارت سے استشهاد کیا تھا۔ لہذا ضروری معلوم ہوتا ہے کہ شah صاحب " کی مذکورہ عبارت کا دقت نظر سے جائزہ لیا جائے اور شبیل و اقبال کی آراء کی بھی تستقیع کی جائے ماکہ حقیقت حال واضح ہو سکے۔

شah ولی اللہ " نے جنتہ البالغہ کے ستر ہویں باب میں اس امر پر بحث کی ہے کہ حضور اکرم صلی اللہ علیہ وسلم کی بعثت کے وقت انسانیت ذہنی، روحانی اور تمدنی ارتقاء کے حوالے سے اس سطح تک پہنچ چکی تھی کہ اب ایک ایسی شریعت نازل کر دی جاتی ہو سابقہ شریعتوں کی ناتھ ہوتی اور اب یہی شریعت قیامت تک کے لئے نافذ العمل رہتی چنانچہ وہ فرماتے ہیں کہ نبی کریم صلی اللہ علیہ وسلم پر جو شریعت نازل ہوئی وہ اپنے اندر یہ صلاحیت رکھتی تھی کہ وہ تا قیامت انسانوں

☆ (اس موضوع سے متعلق مختلف نقطہ ہائے ٹکاہ کیلئے فلرو نظر کے صفحات حاضر ہیں: مدیر)

کے مسائل حل کر سکتی۔ شریعت اسلامی میں یہ خوبی کیسے پیدا ہوتی ہے اور اس میں ناقابل تغیر اور قابل تغیر احکام کس حکمت کے ساتھ سوئے گئے ہیں اس پر بحث کرتے ہوئے شاہ صاحب ”لکھتے ہیں:

وَهُذَا الْأَمَّ الَّذِي يَجْمِعُ الْأُمَّ عَلَى مَلَةٍ وَاحِدَةٍ يَحْتَاجُ إِلَى أَصْوَلِ أُخْرَى  
غَيْرِ الْأَصْوَلِ الْمَذْكُورَةِ فِيمَا سَقَ - مِنْهَا أَنْ يَدْعُوا قَوْمًا إِلَى السُّنَّةِ الرَّاشِدَةِ، وَيَزْكُرُهُمْ  
وَيَصْلُحُ شَانِهِمْ ' ثُمَّ يَتَخَذُهُمْ بِمَنْزِلَةِ جَوَارِحِهِ، فَيَجَاهِدُ أَهْلَ الْأَرْضِ، وَيَفْرَقُهُمْ فِي  
الْأَفَاقِ، وَهُوَ قَوْلُهُ تَعَالَى 'كُنُّتُمْ خَيْرَ أُمَّةٍ لِّلنَّاسِ.....' وَذَلِكَ لَأَنَّ هَذَا الْأَمَّ  
نَفْسَهُ لَا يَتَابُنِي مِنْهُ مُجَاهِدُهُ أُمَّةٌ غَيْرُ مَحْصُورَةٍ، وَإِذَا كَانَ كَذَلِكَ وَجَبَ أَنْ تَكُونَ مَادَّة  
شَرِيعَتِهِ مَا هُوَ بِمَنْزِلَةِ الْمَذْهَبِ الْطَّبِيعِيِّ لِأَهْلِ الْأَقْلَمِ الصَّالِحةِ عَرَبِهِمْ وَعَجَمِهِمْ ' ثُمَّ  
مَا عَنِدَ قَوْمَهُ مِنَ الْعِلْمِ وَالْأَرْفَافَاتِ' وَبِرَاعِي فِيهِ حَالَهُمْ أَكْثَرُ مِنْ غَيْرِهِمْ، ثُمَّ يَحْمِلُ  
النَّاسُ جَمِيعًا عَلَى اتِّبَاعِ تَلْكَ الشَّرِيعَةِ لَا نَهَا لَاسِيلَ إِلَى أَنْ يَفْوَضَ الْأَمْرَ إِلَى كُلِّ قَوْمٍ  
أَوْ إِلَى أَئْمَّةِ كُلِّ عَصْرٍ، إِذَا لَا يَحْصُلُ مِنْهُ فَائِدَةٌ لِلتَّشْرِيفِ أَصْلًا، وَلَا إِلَى أَنْ يَنْتَظِرَ مَا عَنِدَ  
كُلِّ قَوْمٍ، وَيَمْرَسُ كَلَا مِنْهُمْ، فَيَجْعَلُ لَكُلِّ شَرِيعَةٍ، إِذَا الْأَحْاطَةُ بِعَادَتِهِمْ ' مَا عَنِدَهُمْ  
عَلَى اخْتِلَافِ بَلَادِهِمْ وَتَابِعِهِمْ أَدِيَانِهِمْ كَالْمُمْتَنَعِ' وَقَدْ عَجَزَ جَمِيعُ الرَّوَاةِ عَنْ رِوَايَةِ  
شَرِيعَةٍ وَاحِدَةٍ، فَمَا ظَنَّكَ بِشَرَائِعٍ مُخْتَلِفَةٍ، وَالْأَكْثَرُ أَنَّهُ لَا يَكُونُ انتِيَادُ الْأَخْرَيْنِ إِلَّا  
بَعْدَ عَدْدٍ وَمَدْدٍ لَا يَطْوِلُ عَمَرُ النَّبِيِّ إِلَيْهَا، كَمَا وَقَعَ فِي الشَّرَائِعِ الْمُوْجَودَةِ إِلَيْنَا فَإِنَّ  
الْيَهُودَ وَالنَّصَارَى وَالْمُسْلِمِينَ مَا آمَنُوا مِنْ أَوْلَاهُمُ الْأَجْمَعُ، ثُمَّ اصْبَحُوا ظَاهِرِينَ بَعْدَ  
ذَلِكَ فَلَا أَحْسَنُ وَلَا أَيْسَرُ مِنْ أَنْ يَعْتَبِرَ فِي الشَّعَائِرِ وَالْحَدُودِ وَالْأَرْفَافَاتِ عَادَةً قَوْمَهُ  
الْمُبَعُوثُ فِيهِمْ وَلَا يُضَيقُ كُلَّ التَّضَيِّقِ عَلَى الْأَخْرَيْنِ الَّذِينَ يَاتُونَ بَعْدَ، وَيَقْرَبُ عَلَيْهِمْ  
فِي الْجَمْلَةِ.....<sup>(1)</sup>

اس رہنمَا (وَقِبْر) کو جو مختلف قوموں کو ایک ملت کی صورت میں جمع کرتا ہے ایسے اصولوں کی ضرورت ہوتی ہے جو اول الذکر اصولوں سے مختلف ہوں (یعنی اس پیغمبر کے اصولوں سے جو کسی ایک قوم کی طرف مبعوث ہوا ہو) جن میں سے ایک یہ ہے کہ وہ (پسلے) ایک قوم کو مخاطب کرتا اور اس کی تربیت و اصلاح کرتا ہے اور پھر اس کے ذریعے

سے دوسری قوموں کی اصلاح کی جدوجہد کرتا ہے جیسا کہ قرآن مجید میں کہا گیا ہے (کتنم خیر امة اخراجت للناس ..... ) (اے مسلمانو) تم وہ بہترن امت ہو جسے دوسرے لوگوں کی طرف بھیجا گیا ہے تاکہ تم انہیں امر بالمعروف و نهى عن المنکر کا حکم دو اور ۰۰۰۰ (۲) اس لئے (بھی) کہ یہ ایک فرد کے لئے ممکن نہیں ہے کہ وہ سارے عالم کی ذاتی طور پر اصلاح کرے لہذا ضروری ہے کہ اس پیغمبر کی شریعت ایسی ہو اور ایسے فطری مذہبی اصولوں پر مبنی ہو جو عرب و غیرہ سب کے لئے موزوں ہوں اور اس میں اس کی اولین مخاطب قوم کے علوم اور اعراف کو بھی ملحوظ رکھا گیا ہو۔ پھر سب لوگوں کو اسی ایک شریعت کی بیروی کا حکم دیا جائے۔ کیونکہ یہ تو ہو نہیں سکتا کہ ہر عدد کے لوگوں کو یہ چھوٹ دے دی جائے کہ وہ اپنے قوانین (شریعت) خود بنالیں کہ اس سے تو شریعت الٰہی کا مقصد ہی فوت ہو جائے گا، اور نہ یہ ممکن ہے کہ ایسی شریعت میں ہر ایک قوم کے رسم و رواج کا لحاظ رکھا جائے اور (گویا) ہر قوم کے لئے الگ شریعت بنا دی جائے کیونکہ ہر قوم دوسری سے الگ علاقائی اور مذہبی پس منظر رکھتی ہے (اور ہر قوم کے لئے الگ شریعت مقرر کرنے والی بات اس لئے بھی ممکن نہیں ہے) کہ ایک شریعت کی روایت (بعد والی نسلوں تک اس کا صحیح طور پر پہنچانا) ہی مشکل ہے چہ جائیکہ (ایک دین کے اندر) کئی شریعتوں کا روایت کئے جانا (جس سے معاملات خلط مطہر ہو کر رہ جائیں گے) کیونکہ دوسری قومیں عام طور پر پیغمبر کی اپنی زندگی میں اس کی اطاعت قبول نہیں کرتیں جیسا کہ موجودہ شریعتوں کے بارے میں کہا جا سکتا ہے کہ یہودیوں، عیسائیوں اور مسلمانوں میں سے بھی (پیغمبر کی زندگی میں) کم ہی ایمان لائے اور (دوسری قوموں پر) غلبہ انہیں بعد میں حاصل ہوا۔ (ان حالات میں) بہترن اور آسان طریقہ یہی ہے کہ وہ (پیغمبر) شعاڑ (دنی) حدود (الله) اور اجتہادی ادaroں کی تشكیل میں (فطری مذہبی اصولوں کے علاوہ) اس قوم کی عادات کا ہی خیال رکھے جس میں وہ مہجوت ہوا ہے اور بعد میں آنے والوں پر ان معاملات (یعنی جو اس خاص قوم کی عادات پر مبنی ہیں اور یونیورسل نوعیت کے نہیں) پر عمل میں سختی نہ کی جائے اگرچہ بحیثیت مجموعی وہ ان پر لاگو ہی ہوں گے۔

اگرچہ تو سین میں دیئے گئے الفاظ سے ترجمہ کافی واضح ہو گیا ہے لیکن شاہ صاحب ”کے

مدعاؤ کو مزید واضح کرنے کے لئے عرض ہے کہ ایک پیغمبر جو صرف ایک مخصوص قوم کی طرف نازل ہوتا ہے اس کی شریعت میں اسی قوم کے احوال و اعراف کا خیال رکھا جاتا ہے لیکن ایک ایسا پیغمبر جس کی شریعت کو قیامت تک کے لئے مختلف زمان و مکان میں رہنے والے لوگوں کے لئے نافذ العمل رہنا ہو، یہ نہیں ہو سکتا کہ اس کی شریعت میں صرف اولین مخاطب قوم کے احوال و اعراف کا خیال رکھا جائے کیونکہ اگر ایسا ہو تو ایسی شریعت بعد میں آنے والے لوگوں کے لئے قابل عمل نہ رہے گی جو اس سے مختلف احوال و اعراف رکھتے ہوں۔ اس کا حل شارع یہ اختیار فرماتا ہے کہ اس پیغمبر کی شریعت کی بنیاد ان اصول و اقدار پر رکھی جاتی ہے جو انسان کی سعید فطرت اور طبعی انصاف پر مبنی ہوتی ہیں جو نہ صرف پیغمبر کی اولین مخاطب قوم کی اقدار و اعراف پر مبنی ہوتی ہیں بلکہ ماضی میں بھی بحیثیت مجموعی (یعنی ضروری تفاصیل سے قطع نظر) ان پر عمل رہا ہوتا ہے اور آنے والے وقتیں اور معاشروں کے لئے بھی وہ صالح ہوتی ہیں۔ اور یہی وہ اصول و اقدار ہیں جو شریعت کا بنیادی ڈھانچہ بنتی ہیں اور انہی پر شریعت کے اکثر احکام (عبادات و معاملات وغیرہ) مبنی ہوتے ہیں۔

رہے وہ معاملات جن میں زمان و مکان کی تبدیلی سے تغیر واقع ہو سکتا ہے تو یہاں شارع یہ حکیمانہ طریقہ اختیار فرماتا ہے کہ وہ ایسے امور میں محض پالیسی کے اصول بیان فرمادیتا ہے اور تفصیلات ہر زمانے اور علاقے کے مسلمان اہل علم اور اہل حل و عقد پر چھوڑ دیتا ہے کہ وہ شریعت کے اصولوں کی روشنی میں ان تفصیلات کو طے کر لیں۔ تاہم ان دو بڑے دائروں سے فوج کر کچھ احکام ایسے بھی ہو سکتے ہیں جن میں پیغمبر کی اولین مخاطب امت اور اس کے خصوصی و مقامی احوال و ظروف کا ہی خیال رکھا گیا ہو اور یہ ایسے احوال و اعراف ہوں جو آفاقی نوعیت کے نہ ہوں۔ ظاہر ہے کہ بعد میں آنے والی امور پر یہ احکام جیسے نافذ نہ ہوں گے۔ اصول طور پر تو یہ ان پر بھی لاگو ہوں گے لیکن ان کا جو جزو مقامی عرف پر مبنی ہو گا بعد میں آنے والوں کے لئے اس پر عمل ضروری نہ ہو گا کہ اس میں ان کے لئے تنگی ہے جب کہ شریعت آسمانی کی داعی ہے اور اس کی ضامن بھی۔

مزید وضاحت کے لئے تشریع کے ان تینوں دائروں کی ایک ایک مثال ملاحظہ ہو:

۱۔ ان امور کی حفاظت کے لئے جن کے بغیر کوئی معاشرہ قائم نہیں رہ سکتا اور نہ فرو

اطمینان اور خوشی کی زندگی بر کر سکتا ہے شارع نے سخت سزا میں اپنی طرف سے مقرر کر دیں جیسے جان کی حفاظت (قصاص)، مال کی حفاظت (قطع یہ) نسل و آب و کو کی حفاظت (کوڑے اور رجم)، دین کی حفاظت (حدار تدار) اور عقل کی حفاظت (حد شرب خر و نغیرہ۔ اب یہ ایسے امور ہیں جن کی حفاظت و حرمت کے بارے میں دو رائے نہیں ہو سکتیں۔ ہر صاحب عقل یہ دیکھ سکتا ہے کہ اگر ان پانچ مقاصد کی حفاظت نہ کی جائے تو کوئی معاشرہ بھی قائم نہیں رہ سکتا۔ اس لئے ان مقاصد کی حفاظت کے لئے ہر زمانے میں اور ہر قوم میں سخت قوانین بنائے گئے۔ قرآن بتاتا ہے کہ ان مقاصد کے خلاف جرائم کی سزا میں پہلی قوموں میں بھی نافذ تھیں اور آج بھی ہم دیکھتے ہیں کہ ہر معاشرے نے ان امور کی حفاظت کے لئے سخت قوانین بنارکھے ہیں۔ لہذا ان مقاصد کی حفاظت کے لئے شارع نے سزا میں خود مقرر فرمادیں۔ اور جب تک انسانی معاشرہ باقی ہے، یہ مقاصد بھی باقی رہیں گے لہذا یہ سزا میں بھی باقی رہیں گی۔ اور شریعت نے ان سزاوں میں جن مقداروں کا تعین کیا ہے وہ بھی ہیش کے لئے باقی رہیں گی۔ یہ سزا میں ماضی میں بھی نافذ رہی ہیں، آج بھی نافذ ہونی چاہئیں اور مستقبل میں بھی کیونکہ ان کا تعلق ایسی اقدار اور ایسے مقاصد سے ہے جو عارضی نوعیت کے نہیں اور نہ ان کا تعلق کسی خاص معاشرے یا زمانے سے ہے۔

۲۔ دوسرے دائرے کی مثال سیاسی نظام کی ہے۔ شارع نے اپنی سیاسی تعلیمات میں پالیسی کے بنیادی اصول تو بیان کر دیئے لیکن اپنی رحمت و مردانی سے تفصیلات کا تعین نہیں کیا تاکہ بدلتے ہوئے زمان و مکان میں لوگ اپنی ضرورت کے مطابق تفصیلات کا تعین خود کر لیں مثلاً شارع نے مسلمانوں کو سیاسی معاملات میں مشاورت کا حکم دیا لیکن مشاورت کی کوئی خاص شکل معین نہیں کی۔ فرض کیجئے کہ عمد رسالت ماب' میں کوئی خاص شکل معین کر دی جاتی تو یقیناً آج اس پر عمل ناہمکن ہوتا۔ اس لئے لوگوں کو تنگی سے بچانے کے لئے شارع نے ایسے امور امت (کے اہل علم اور اہل حل و عقد) پر چھوڑ دیئے کہ منصوص بنیادی اصولوں کی روشنی میں اپنے حالات و ضروریات کے مطابق تفصیلات کا تعین وہ خود کر لیں۔

۳۔ تیسرا دائرے کی مثال دیت میں عاقله کا تصور ہے۔ عربوں میں دیت کا رواج تھا۔ اسلامی شریعت نے اسے باقی رکھا کیونکہ یہ انسانی فطرت اور طبعی انصاف کے اصولوں کے عین مطابق ہے کہ اگر کسی شخص سے بغیر ارادے کے انسانی جان کا ضایع ہو جائے تو وہ متاثرہ خاندان

کو مالی توان ادا کرے۔ لیکن دیت کے لئے عاقله کا تصور یہ ہے کہ اگر ملزم خود مالی توان ادا نہ کر سکے تو عاقله اس کی مدد کرے۔ عاقله وہ لوگ ہیں جن کے ساتھ ملزم اپنے معاشرتی اور معاشری مفاد میں بندھا ہوا ہے۔ عدم رسالت ماب' کے معاشرتی نظام میں عاقله قبائلی نظام تھا۔ آج کے پاکستانی معاشرے میں قبائلی نظام باقی نہیں رہا لہذا آج یہ ممکن نہیں ہے کہ ہمارے ہاں پائی جانے والی برادریاں اور خاندان ملزم کی جگہ دیت ادا کریں۔ ہمارے ہاں عاقله ڈرائیوروں کی یونین ہو سکتی ہے یا کوئی انشوہنس کمپنی ہو سکتی ہے اور کل کافی کوئی دوسرا ادارہ ہو سکتا ہے۔ خلاصہ یہ کہ عاقله کا حکم تو من حیث الجملہ باقی رہے گا لیکن عاقله کون ہے؟ اس کا حکم زمان و مکان کے بدلتے سے بدل جائے گا۔

اسوضاحت کے بعد اب شاہ ولی اللہ صاحب" کا موقف سمجھنے میں کوئی وقت باقی نہیں رہتی۔ جب وہ یہ کہتے ہیں کہ دینی شعائر، اسلامی حدود (حدود سے مراد یہاں حدود و تعریرات والی اصطلاحی و شرعی حدود مراد نہیں یعنی مقاصد حصول خمسہ کے لئے شارع کی طرف سے معین کردہ سزا میں قطع ید و رجم وغیرہ بلکہ اس سے مراد وہ حدیں ہیں جو شریعت نے ہر معاملے میں قائم کی ہیں یعنی یہ چیز جائز ہے، وہ ناجائز ہے، یہ غلط ہے اور وہ صحیح ہے مثلاً وضو کس وقت ثوث جاتا ہے، روزہ کس وقت انتظار کرنا چاہئے، حج کس چیز سے فاسد ہوتا ہے، حلال کمائی کب حرام ہوتی ہے وغیرہ۔ گویا یہاں حدود سے مراد ہیں وہ حدیں جو اسلام نے مختلف امور میں مقرر کی ہیں۔ یا دوسرے لفظوں میں یوں سمجھنے کہ یہاں اسلامی حدود سے مراد ہیں اسلامی احکام) اور معاشرتی و معاشری اداروں کی تنظیم کے لئے دی گئی تعلیمات کے وہ حصے جن کا تعلق ایسے مقامی احوال و اعراف سے ہو جو یونیورسل نوعیت کے نہ ہوں، ان پر بینہ عمل بعد کے زمانے میں ضروری نہیں ہوتا بلکہ وہ احکام اصولی طور پر تو باقی رہتے ہیں لیکن ان کے ایسے اجزاء کا تعمین جو خالص مقامی اعراف و احوال پر مشتمل تھے نئے سرے سے کر لیا جاتا ہے۔ ظاہر ہے کہ ایسے امور کا تعلق احکام کے اس تیسرے دائرے سے ہے جس کا ہم اپر ذکر کرچکے ہیں اور یہ بھی واضح کرچکے ہیں کہ دین کے اکثر و بیشتر احکام کا تعلق پہلے اور دوسرے دائرے سے ہے۔ چند بچی کچھی چیزیں ہی اس تیسرے دائرے میں آتی ہیں۔

اسلامی تشریع کے حوالے سے شاہ ولی اللہ صاحب" کا موقف سمجھنے کے بعد آئیے اب

ویکھیں کہ علامہ شبیلی کو شاہ صاحب "کاموقف سمجھنے میں کیا تاسع پیش آیا؟ علامہ شبیلی بر صغیر کے مشهور عالم اور ادیب ہیں۔ الکلام و علم الکلام ان کی عظیم تصنیف ہے۔ الکلام میں "انبیاء کی تعلیم و بدایت کا طریقہ" کے عنوان سے انہوں نے ان اصول و قواعد کا ذکر کیا ہے جن پر انبیاء کی تعلیمات مبنی ہوتی ہیں۔ اس مسئلے میں انہوں نے چھ اصول بیان کئے ہیں اور اس کے بعد یہ کہا ہے کہ ان اصولوں کا اطلاق اپنے عموم کے لحاظ سے ہر نبی کی تعلیم پر ہوتا ہے لیکن اس نبی کا معاملہ ان سے مختلف ہوتا ہے جس کی شریعت کو ہیشہ کے لئے باقی رہتا ہو۔ اور یہاں وہ شاہ ولی اللہ صاحب "کا ذکر کروہ" یہ اصول بیان کرتے ہیں کہ وہ احکام جو نبی کی اولین مخاطب قوم کے مقامی اور خصوصی احوال و اعراف پر مبنی ہوں بعد کے زمانے میں ان کی بعینہ پیروی ضروری نہیں ہوتی بلکہ ان کی تفصیلات میں حسب ضرورت تغیر کر لیا جاتا ہے۔ اس کے بعد انہوں نے شاہ ولی اللہ صاحب "کی وہ عبارت نقل کی ہے، جو ہم نے اس مقالے کے ابتداء میں درج کی ہے، اور اس کا ترجمہ دیا ہے۔ اور اس کے بعد اس اصول پر یہ تبصرہ کیا ہے۔

"اس اصول سے یہ بات ظاہر ہو گی کہ شریعت اسلامی میں چوری، زنا، قتل کی جو سزا میں مقرر کی گئی ہیں ان میں کمال تک عرب کی رسم و رواج کا لحاظ رکھا گیا ہے۔ اور یہ کہ ان سزاویں کا، یعنیاً اور خصوصاً پابند رہنا کمال تک ضروری ہے۔" (۳)

اس کے باوجود کہ شبیلی نے شاہ ولی اللہ صاحب "کی عبارت میں لفظ "حدود" کا ترجمہ تغیرات کیا ہے ان کے مذکورہ بالا جملے محلہ بہم ہیں۔ انہوں نے واضح لفظوں میں یہ نہیں کہا کہ اسلامی حدود عربوں کے خالص مقامی اعراف پر مبنی تھیں اور یہ کہ آئندہ زمانوں میں ان پر بعینہ عمل نہیں ہو گا بلکہ وہ یہ کہہ رہے ہیں کہ اس اصول کی روشنی میں یہ دیکھنا چاہئے کہ کیا اسلامی حدود ایسے مقامی اعراف و احوال پر مبنی تھیں جو خالص مقامی نوعیت کے تھے اور یونیورسل شریعت کا جزو نہیں بن سکتے تھے یا پھر اسلامی حدود ایسے اعراف پر مبنی تھیں جو یونیورسل نوعیت کے تھے اور وہ ہیشہ کے لئے باقی رہنے والی شریعت کا جزو بن سکتے تھے۔ شبیلی کے ان الفاظ سے پتہ چلتا ہے کہ وہ محض دعوت فکر دے رہے ہیں کوئی فیصلہ نہیں کر رہے اور ان الفاظ کا وہی مفہوم سمجھنا چاہئے جو شاہ ولی اللہ "کا اور امت کے دیگر اہل علم کا موقف ہے اور یہی سمجھنا اولی ہے کیونکہ علامہ شبیلی کے بارے میں یہ کہنا کہ وہ حدود کے باب میں شاہ ولی اللہ کے موقف سے

واقف نہ تھے (جو انہوں نے مجتہ اللہ البالغہ ہی میں دوسری جگہوں پر وضاحت کے ساتھ بیان لیا ہے یا یہ کہ خود علامہ شبی کا موقف ساری امت سے الگ تھا اور وہ حدود اسلامی کو قاتل تغیریت بخجھتے تھے تو یہ علامہ شبی سے سوئے فلن بلکہ ان پر محض ایک اتنا اور دعویٰ بلا دلیل ہے۔

تاہم علامہ شبی سے یہاں یہ تابع ضرور ہوا ہے کہ انہوں نے حدود کا ترجیح تعریفات کرنے کے باوجود مثال دیتے ہوئے یہاں حدود کو شرعی اور اصطلاحی حدود سمجھ لیا ہے حالانکہ عبارت کا سیاق و سبق اس کا تقاضا کرتا ہے کہ یہاں حدود کو اسلامی احکام کے معنی میں لیا جائے (جیسا کہ علامہ اقبال نے کیا ہے) نہ کہ شرعی اور اصطلاحی حدود کے معنی۔ میں معروف اصطلاحی معنوں میں حدود میں مراد وہ سزا ہیں جو شارع نے خود مقرر کی ہیں اور جنہیں امت تبدیل نہیں کر سکتی۔ پھر یہاں علامہ شبی کو یہ وضاحت بھی کرنی چاہئے تھی کہ شریعت محمدی کی یہ اضافی خوبی اس کی تشریع کا کوئی بنیادی اصول نہیں بلکہ، جیسا کہ ہم نے پہلے ذکر کیا ہے، شریعت محمدی کے آکثر و پیشتر احکام تو تشریع کے پہلے دو دائروں پر مبنی ہیں۔ تیرا دائرہ منحصر اور نگر دائرہ ہے جس میں بہت کم احکام آتے ہیں۔ تاہم، ہماری ان ساری وضاحتوں کے باوجود اگر کوئی علامہ شبی کے الفاظ کی اس توجیہ پر اصرار کرے کہ شبی نے یہاں شاہ ولی اللہ صاحب کی یہ رائے بیان کی ہے کہ اصطلاحی حدود پر بعد کے ادوار میں عمل نہیں ہو گا تو ہم اسے کہیں گے کہ وہ اصطلاحی اور شرعی حدود کے باب میں مجتہ اللہ البالغہ ہی میں بیان کئے گئے شاہ صاحب ”کے موقف کو جان لے تو شامند اس کا اطمینان ہو جائے۔

مجتہ اللہ البالغہ میں شاہ ولی اللہ ”شرعی حدود کی حکمتیں“ بیان کرتے ہوئے فرماتے ہیں:

”جس معصیت کے ارتکاب پر شرع نے حد مقرر کی ہے وہ متعدد مفاسد پر مشتمل ہوتی ہے مثلاً وہ کوئی ایسی معصیت ہو جو نظامِ تمدن میں خلل انداز ہونے کے علاوہ مسلمانوں کے لئے طہانیت اور سکون قلب کے زوال کا باعث ہو، لوگوں کے دلوں میں بار بار اس کے کرنے کا داعیہ پیدا ہوتا ہو اور اس کے دو چار مرتبہ عمل میں لانے سے اس کی انت پڑ جاتی ہو جس سے کہ پیچا چھڑانا مشکل ہو جائے کیونکہ اس کے اثرات اعمال قلب میں سراپا کر جاتے ہیں۔ اس قسم کی معصیت میں ایک خرابی یہ بھی ہوتی ہے کہ وہ مظلوم جو اس کا نشانہ بنتا ہے عموماً آپ اپنی حمایت کرنے سے عاجز ہوتا ہے، مزید برآل وہ ایک

کیش الدّوّع معصیت ہوتی ہے۔ اس نوع کی معصیت کے لئے صرف عذاب آخرت کی وعید و تهدید کافی نہیں بلکہ یہ نہایت ضروری ہے کہ اس کے ارتکاب پر اس دنیا میں بھی کوئی سخت عبرت انک سزا مقرر ہو اور اس کا مرکب اپنی سوسائٹی میں سخت نفرت کی نگاہ سے دیکھا جائے تاکہ ان نتائج کے پیش نظر بہت کم اشخاص اس کے ارتکاب پر اقدام کرنے کی جرأت کر سکیں۔ اس کی ایک واضح مثال کسی محترم خاتون کی عصمت دری کرنا ہے کیونکہ اس کا محک صنفی خواہش کا غالبہ ہوتا ہے اور صفت نازک کے حسن و جمال سے اس جذبہ کو تقویت حاصل ہوتی ہے۔ جیسے کہ ہم کہ چکے ہیں یہ وہ برا فعل ہے جس کے ایک دوبار کرنے سے اس کا چکا پڑ جاتا ہے۔ اس خاتون کے شوہر اور اس کے دیگر اقرباء کے ماتھے پر اس لفک جکا بد نمائیکہ بیویہ کے لئے ثابت ہو جاتا ہے اور وہ کسی کو اپنا منہ دکھانے کے قابل نہیں رہتے۔ یہ ایک ایسا فعل ہے جس کو انسان کی فطری غیرت ہر گز گوارا نہیں کرتی الایہ کہ کسی کی فطرت سخن ہو چکی ہو۔ علاوہ ازیں اس سے کسی قسم کے تنازعات پیدا ہوتے ہیں جس کا نتیجہ کشت و خون ہوتا ہے۔ اکثر یہ فعل قبیع فیقین کی رضامندی سے واقع ہوتا ہے اور اس کا محل ارتکاب عموماً کوئی پوشیدہ جگہ ہوتی ہے جو لوگوں کی نظروں سے او جھل ہو۔ اب اگر اس کے لئے شریعت میں سخت اور عبرت انک سزا مقرر نہ ہو تو اس فعل شنج کے عام طور پر پھیل جانے میں ذرہ بھی شک نہیں۔<sup>(۲)</sup> اس کے بعد شاہ صاحب نے چوری، رہنی، شراب خوری اور قذف کا ذکر کیا ہے اور ان جرائم کی سخت سزاوں کی تکمیل پیان کی ہیں۔

بعد ازاں شاہ صاحب نے حدود کے اس باب میں یہ لکھا ہے کہ یہ ایسے شنج جرائم ہیں کہ سابقہ انبیاء کی شریعتوں میں بھی ان کے لئے ایسی ہی سخت سزاویں مقرر تھیں چنانچہ فرماتے ہیں:

"ہم سے پہلے جو شریعتیں تھیں ان کا حکم یہ تھا کہ اگر کوئی شخص قتل کا مرکب ہو تو اس کو قصاص کے طور پر قتل کر دیا جائے، زنا کی سزا رجم مقرر تھی اور چوری کے ارتکاب پر مجرم کا ہاتھ کالا جاتا۔ یہ تینوں سزاویں انبیاء علیم السلام کی شریعتوں میں متوارث چلی آتی تھیں۔ جملہ انبیاء سابقین کی شریعتوں میں ان جرائم کے لئے یہی سزاویں مقرر

تصیں اور ان کی امتوں میں انہی احکام پر عمل در آمد ہوتا تھا۔ یہ حدود اور شرائع اس قابل تھے کہ شریعت محمدیہ میں بھی انہی کو برقرار رکھا جائے۔ اتنی بات ضرور ہے کہ شریعت ہڈا نے ان کی مناسب اصلاح کی۔<sup>(۵)</sup>

اس کے بعد شاہ صاحب<sup>ؒ</sup> نے لکھا ہے کہ ان سخت سزاوں کو تبدیل کر کے ہلکی سزا میں مقرر کرنا دین میں تحریف ہے اور یہ کہ حدود کی سزا میں بغیر کسی مداہنت کے سختی سے مانذ کرنی چاہئیں چنانچہ فرماتے ہیں:

"یہودیوں میں جب اپنی شریعت کی پابندی کے بارے میں تسلیل آگیا تو وہ ہر کہہ و مدد پر رجم کا جو زنا کی شرعی سزا تھی اجراء نہ کر سکے اور انہوں نے اس کو تجویہ اور تجمیم سے بدل دیا (یعنی مجرم کا مذہ کلا کر کے اور گدھے پر سوار کر کے شر کے بازاروں اور گلی کوچوں میں پھرانا) یہ علماء یہود کی تحریف تھی۔<sup>(۶)</sup> آگے چل کر فرماتے ہیں "حضور صلی اللہ علیہ وسلم نے اس کی سخت تائید فرمائی کہ حدود شریعت کی تقلیل اور اجراء میں کسی سے بھی مداہنت اور نزی کا برداونہ کیا جائے بلکہ حکم شرعی کی موبو تقلیل کی جائے۔ اثنياء اور اصحاب عز و جاه کے ساتھ کسی قسم کی رو رعایت تشریع حدود کے معنی ہے اور اس سے شرائع الیہ کا ابطال اور ان کی بے وقتی ہے۔<sup>(۷)</sup>

اب آئیے اقبال کی طرف۔ اقبال کی "تفکیل جدید العیات اسلامیہ" کے چھٹے خلبے کا موضوع اسلام کا حرکی تصور اور اجتہاد ہے۔ یہاں انہوں نے اسلامی قانون کے ماذد پر بھی مختصر بحث کی ہے اور اس ضمن میں قرآن، سنت، اجماع اور قیاس پر گفتگو کی ہے۔ سنت کے ماذد قانون ہونے کی حیثیت سے جب وہ گفتگو کرتے ہیں تو کہتے ہیں:

"For our present purposes, however, we must distinguish traditions of a purely legal import from those which are of a non-legal character. With regard to the former, there arises a very important question as to how far they embody the Pre-Islamic usages of Arabia which were in some cases left intact, and in others modified by the Prophet. It is difficult to make this discovery, for our early writers do not always refer to Pre-Islamic usages. Nor is it possible to discover that usages, left intact by express or tacit approval of the Prophet, were intended to be universal in their application. Shah Waliullah has a very

illuminating discussion on the point. I reproduce here the substance of his view. The Prophetic method of teaching, according to Shah Waliullah, is that, generally speaking, the law revealed by a Prophet takes especial notice of the habits, ways, and peculiarities of the People to whom he is specifically sent. The Prophet who aims at all-embracing principles, however, can neither reveal different principles for different peoples, nor leaves them to work out their own rules of conduct. His method is to train one particular people, and to use them as a nucleus for the building up of a universal Shariah. In doing so he accentuates the principles underlying the social life of all mankind, and applies them to concrete cases in the light of the specific habits of the people immediately before him. The Shariah values (Ahkam) resulting from this application (e.g. rules relating to penalties for crimes) are in a sense specific to that people; and since their observance is not an end in itself they cannot be strictly enforced in the case of future generations".<sup>۱۴</sup>

۳۔ اس عبارت کا ترجمہ نذرینیازی صاحب نے یوں کیا ہے:

"لیکن جہاں تک مسئلہ اجتہاد کا تعلق ہے ہمیں چائے ان احادیث کو جن کی حیثیت سرتاسر قانونی ہے، ان احادیث سے الگ رکھیں جن کا قانون سے کوئی تعلق نہیں۔ پھر اول الذکر کی بحث میں بھی ایک بڑا اہم سوال یہ ہو گا کہ ان میں عرب قبل اسلام کے اس رسم و رواج کا جسے جوں کا توں چھوڑ دیا گیا، یا جس میں حضور رسالت مبارکہ نے تحویزی بہت ترمیم کر دی، کس قدر حصہ موجود ہے۔ لیکن یہ وہ حقیقت ہے جس کا اکتشاف مشکل ہی سے ہو سکے گا، کیونکہ علماء محققین شاذ ہی اس رسم و رواج کی طرف اشارہ کرتے ہیں۔ ہمیں تو شائد یہ بھی معلوم نہیں کہ جس رسم و رواج کو جوں کا توں چھوڑ دیا گیا، خواہ حضور رسالت مبارکہ نے اس کی بالمراحت منظور دی یا خاموشی اختیار فرمائی، اس پر کیا صحیح ہر کمیں اور ہر زمانے میں عمل کرنا مقصود تھا، شاہ ولی اللہ نے اس مسئلے میں بڑی سبق آموز بحث اٹھائی ہے۔ ہم اس کا مختار ذیل میں پیش کریں گے۔"

"شاہ ولی اللہ کرتے ہیں انبیاء کا عام طریق تعلیم تو یہی ہے کہ وہ جس قوم میں مبعوث ہوتے ہیں ان پر اسی قوم کے رسم و رواج اور عادات و خصائص کے مطابق شریعت نازل کی

جاتی ہے۔ لیکن جس نبی کے سامنے ہم گیر اصول ہیں، اس پر نہ تو مختلف قوموں کے لئے مختلف اصول نازل کئے جائیں گے، نہ یہ ممکن ہے کہ وہ ہر قوم کو اپنی اپنی ضروریات کے لئے الگ الگ اصول عمل معین کرنے کی اجازت دے۔ وہ کسی ایک قوم کی تربیت کرتا اور پھر ایک عالمگیر شریعت کی تخلیل میں اس سے تمدید کا کام لیتا ہے (یہاں شاہ صاحب کی عبارت سے ایک غلط فہمی کا اندازہ ہے، لہذا اس امر کی صراحت ناگزیر ہو جاتی ہے قرآن پاک میں تو یہی عالمگیر شریعت نازل ہوئی جس کی طرف شاہ صاحب اشارہ فرمایا ہے ہیں۔ رہا اس کے اطلاق میں قوموں کے احوال اور خصائص کا مسئلہ سو یہ قانون کا مسئلہ ہے، 'شریعت کا نہیں'، قرآن پاک کا صاف و صريح ارشاد ہے: شرع لكم من الدين ما وصى به نوحنا والذى اوحينا اليك وما وصينا به ابراهيم وموسى و عيسى ان اقيموا الدين ولا تفرقوا فيه۔ (الف) لیکن ایسا کرنے میں وہ اگرچہ انہی اصولوں کو حرکت دیتا ہے جو ساری نوع انسانی کی حیات اجتماعیہ میں کار فرمائیں، پھر بھی ہر معاملے اور ہر موقع پر عملاً ان کا اطلاق اپنی قوم کی مخصوص عادات کے مطابق ہی کرتا ہے لہذا اس طرح جو احکام وضع ہوتے ہیں (مثلاً تعریرات) ایک لحاظ سے اس قوم کے لئے مخصوص ہوں گے۔ پھر چونکہ احکام مقصود بالذات نہیں، اس لئے یہ بھی ضروری نہیں کہ ان کو آئندہ نسلوں کے لئے بھی واجب ٹھہرایا جائے۔ (۹)۔

اقبال نے یہاں یہ مسئلہ اٹھایا ہے کہ جو قوانین احادیث رسول صلی اللہ علیہ وسلم — ماخوذ ہیں ان کے بارے میں آج تین سے یہ کہنا مشکل ہے کہ یہ کسی خالص مقامی نوعیت کے عرف پر مبنی ہیں یا پھر ایسے عرف پر مبنی ہیں جو یونیورسل نوعیت کا ہے کیونکہ راویوں نے عام طور پر اس کو بیان کرنے کی طرف توجہ نہیں دی۔ اس لئے اس مسئلے کا حل یہی ہے کہ ان احکام کو (جن کے بارے میں یہ خیال ہو کہ وہ یونیورسل نوعیت کے مقامی اعراف پر مبنی نہیں) آئندہ زمانے میں بعینہ نافذ نہ کیا جائے۔ یہاں حدود کا ترجمہ اقبال نے بجا طور پر احکام اور Shariah Values کیا ہے اور اس کے ساتھ ہی قوسمیں میں یہ بھی کہہ دیا ہے: مثلاً جرام کی سزاوں سے متعلق احکام۔ یہاں اگر "جرائم کی سزاوں سے متعلق احکام" سے مراد تعریری احکام ہیں، جیسا کہ اس کا ترجمہ نذرِ نیازی صاحب نے کیا ہے، تو یہ بالکل صحیح ہے کیونکہ تعریری احکام کی تفصیلات میں زمان و مکان کے بدلنے سے تغیر کا واقع ہونا ایک امر ظاہر ہے لیکن اگر اس سے

مقصود اصطلاحی حدود ہیں تو اس پر وہی اعتراض وارد ہو گا جو اس سے پہلے ہم علامہ شبی کے بارے میں بیان کر چکے ہیں۔ لیکن چونکہ اقبال نے یہاں حدود کا لفظ استعمال نہیں کیا اس لئے اسلامی حدود کا لفظ خواہ مخواہ اقبال کے سر کیوں مندرجہ جائے؟

موضوع زیر بحث کی رعایت سے ہم یہاں احادیث کی شرعی حیثیت کے حوالے سے ایک ضروری بات کہنا چاہیں گے اور وہ یہ کہ احادیث، "خواہ احکامی ہوں یا غیر احکامی" ہمارے لئے جدت ہیں۔ کسی حدیث کے بارے میں علمی اور فنی لحاظ سے تو یہ سوال اٹھایا جا سکتا ہے کہ وہ قول رسول ہے یا نہیں لیکن ایک دفعہ یہ ثابت ہو جانے کے بعد کہ یہ حکم رسول (صلی اللہ علیہ وسلم) ہے۔ اس کے جدت اور قابل اتباع ہونے کے بارے میں کوئی مسلمان سوال نہیں اخہاس کیوںکہ قرآن کی رو سے رسول اللہ صلی اللہ علیہ وسلم کے کسی حکم کی اطاعت سے انکار آج بھی اس طرح موجب گمراہی و کفر ہے جس طرح وہ حضورؐ کی زندگی میں تھا<sup>(۱۰)</sup> قرآن اس بات کی صفات دیتا ہے کہ حضورؐ جو کچھ فرماتے ہیں وہ بھی بروجی ہوتا ہے، وہ اپنے پاس سے کچھ نہیں کہتے<sup>(۱۱)</sup>۔ پھر ساتھ ہی یہ بھی سمجھ لینا چاہئے کہ جب تک حضورؐ زندہ تھے اور آپؐ پر وحی آتی تھی تو یہ آپؐ کے احکام کے صحیح ہونے کی صفات تھی خواہ وہ احکام وحی خنی پر بھی ہوں یا آپؐ فوراً آپؐ کی تصویب کر دی جاتی۔ جیسا کہ قرآن مجید کی کئی آیات سے پتہ چلتا ہے کہ حضورؐ کے بعض افعال و احکام کو جب اللہ تعالیٰ نے آپؐ کے مرتبہ کمال کے مناسب نہ سمجھا تو تنیہ کر دی<sup>(۱۲)</sup> اس سے یہ بلت بھی واضح ہو جاتی ہے کہ حضورؐ جب عربوں کے کسی ایسے عرف کو مسلمانوں کے لئے ایک آنفلق شریعت کے طور پر حکم فرماتے تھے تو اس کے پیچے وحی کی سند موجود ہوتی تھی مثلاً عربوں میں نکاح کے کئی طریقے موجود تھے۔ اب نبی کریمؐ نے نکاح کے جس طریقے کو پسند فرمایا اور وہ امت کو تعلیم فرمایا وہ ہبیشہ کے لئے ساری امت کے لئے شریعت بن گیا تو آج اس کے بارے میں یہ سوال نہیں اٹھایا جا سکتا کہ یہ تو عربوں کا طریقہ تھا اور آج صدیوں بعد کسی غیر عرب معاشرے کے لئے یہ موزوں نہیں ہے کیونکہ نکاح کا یہ طریقہ اگر یونیورسل شریعت کا جزو بننے کے لئے موزوں نہ ہوتا، جبکہ حضورؐ ایسا قرار دے چکے تھے، تو ضروری تھا کہ وحی کے ذریعے اللہ تعالیٰ اس کی صحیح کر دیتے لیکن چونکہ اسی کوئی صحیح نہیں کی گئی لہذا آج یہ

سوال ہی خارج از امکان ہے کہ آیا یہ محض مقامی نوعیت کے عرف پر بنی ہونے کی وجہ سے  
غالب مقامی حکم تھا یا ایسے عرف پر بنی جو آفاقی نوعیت کا تھا۔

پھر یہ بھی ذہن میں رہے کہ جن معاملات کے بارے میں نقد و اصول فقہ کے ماہرین نے  
یہ رائے ظاہر کی ہے کہ یہ مقامی نوعیت کے ہیں اور آفاقی نوعیت کے نہیں۔ ان کے بارے میں  
بھی یہ فیصلہ انہوں نے محض اپنی رائے سے نہیں دیا بلکہ احادیث کی داخلی شادتوں پر دیا ہے مثلاً  
کسی کے بارے میں انہوں نے یہ کہا ہے کہ یہ حضورؐ کا عمومی حکم نہیں بلکہ بطور حکمران کے  
آپؐ نے یہ انتظامی فیصلہ کیا ہے مثلاً بغیر زمینوں کو آباد کرنے پر حق ملکیت حاصل ہونا۔ یا بطور  
قاضی نے کوئی فیصلہ دیا ہے مثلاً یہوی کو شوہر کے مال میں بغیر اجازت، "کاف کی حد تک" تصرف کا  
حق دینا۔ یا احکام کی نوعیت ہی بتا دیتی ہے کہ یہ کوئی مستقل حکم نہیں بلکہ عارضی حکم ہے مثلاً  
حضورؐ کا یہ فرمانا کہ "حکمران قریش میں سے ہوا کریں گے" اس کا یہ مطلب نہیں کہ قیامت تک  
ساری دنیا میں مسلمانوں کے حکمران صرف قریش ہی ہوں گے بلکہ اس کا مطلب یہ ہے کہ اس  
وقت جزیرہ نما عرب میں قریش کو سیاسی بالادستی اور قوت حاصل تھی اور ان کی موجودگی میں کسی  
دوسرے قبلیہ کو حکومت سازی کا اختیار دینا ایک ایسی بات ہوتی جو چل نہ سکتی بلکہ الٹا معاشرے  
کو نقصان پہنچاتی۔ اس کا یہ مطلب بھی لیا جاسکتا ہے کہ جب تک قریش کو عربوں میں یہ سیاسی  
قوت، رسوخ اور بالادستی حاصل رہے گی یہ ضروری ہے کہ حکمران انہی میں سے ہوں لیکن اس  
حدیث کا یہ مطلب کسی نے بھی نہیں لیا کہ ہم پہلے بھی کہہ چکے ہیں کہ ایسے امور کا تعلق اسلام  
نہ ہی امت کا اس پر عمل ہے۔ اور جیسا کہ ہم پہلے بھی کہہ چکے ہیں کہ ایسے امور کا تعلق اسلام  
کے عمومی احکام سے نہیں بلکہ اکثر و بیشتر احکام تشریع کے پہلے اور دوسرے دائرے میں آجاتے  
ہیں اور اس تیسرے دائرے کی تنگنائے میں محض چند استثنائی احکام رہ جاتے ہیں مثلاً فوجوں میں  
تفصیل غیمت، دہت میں عاقله کا تصور، یہوی کا شوہر کے مال میں بغیر اجازت تصرف، بغیر زمینوں کو  
آباد کرنے پر حق ملکیت اور حکومت کا قریش میں محدود ہونا وغیرہ۔ یعنی وہ چند احکام ہیں جو فقہاء  
نے عموماً اس ضمن میں بیان کئے ہیں۔

دینی علوم سے بے بہرہ جو دانشور شاہ ولی اللہؐ علامہ شبلی یا علامہ اقبال کی مذکورہ عبارات  
کے حوالے سے یہ کہتے ہیں کہ اتنی سخت اور وحشیانہ سزا میں تو اس وقت کے عرب بدودوں کے

لئے تھیں، آج کے "مذب" معاشرے میں یہ نافذ نہیں کی جا سکتیں، وہ یہ نہیں جانتے کہ اس طرح کی آثار و پیشہ سزاً میں خود قرآن میں مذکور ہیں، یہ اصلًا حضور اکرم (صلی اللہ علیہ وسلم) کی مقرر کردہ نہیں کہ ان پر مقامی عرف ہونے کے حوالے سے تقدیم کی جاسکے چنانچہ دیکھئے قرآن میں مندرجہ ذیل سزاً میں مذکور ہیں:

چوری کی سزا: ہاتھ کاٹنا (۱۳)

زنہ (غیر محسن) کی سزا: ۱۰۰ کوڑے (۱۴)

قتل عبد کی سزا: قتل (۱۵)

قذف کی سزا: ۸۰ کوڑے (۱۶)

حرابے (ڈیکتی، غلل امن) کی سزا: قتل یا سولی

یا ہاتھ پاؤں کا کٹنا یا ٹلک بدری (۱۷)

باقی رہیں زانی محسن کی سزا یا شرب خمر اور ارتداو و توہین رسالت کی سزا تو بلاشبہ یہ حضور ختنی المرتبت (صلی اللہ علیہ وسلم) سے ثابت ہیں جو اللہ کے مقرر کردہ شارع ہیں لیکن الہ علم جانے ہیں کہ یہ سزاً میں بھی دراصل قرآن ہی سے مستبط ہیں اور وحی خلقی و جعلی کی اخباری کی وجہ ہی سے ہمارے لئے جوت ہیں۔

ہم یہ سمجھنے سے بھی قاصر ہیں کہ مخفی فکر و تنذیب اور قانون سے مرعوب یہ دانشور اسلامی سزاوں کو سخت اور وحشیانہ کیوں کر کرتبے ہیں جب کہ ان کے قبلہ و کعبہ مغرب میں کیفیت یہ ہے کہ آج بھی امریکہ جیسے متبدن اور مذب "معاشرے" میں اہ جرام ایسے ہیں جن کی سزا موت ہے (۱۸) جب کہ اسلام میں تو صرف تین چار جرام کی سزا شارع نے موت مقرر کی ہے۔

## حوالہ

۱۔ جنتۃ اللہ البالغ ص ۹۳ مطبع الخیرۃ بصر طبع ۱۳۸۶ھ

۲۔ آل عمران: ۱۰

۳۔ الكلام و علم الكلام، شبلی نعیانی، ص ۱۵، طبع لکھنؤ ۱۹۲۶ء

- ۱۰۔ مجتہ اللہ البالیہ اردو ترجمہ مولانا عبد الرحیم طبع قوی کتب خانہ ص ۶۳۵، ۶۳۶، ۶۳۸، ۶۳۹، ۶۴۰ اپنام ص ۱۳
- ۸۔ Allama Mohammad Iqbal, the Reconstruction of Religious thought in Islam, Published Jointly by Iqbal Academy and Institute of Islamic Culture , Lahore, 1989 Edition p - 136, 137,
- ۸۔ الف الشوری ۱۳
- ۹۔ تکلیل جدید العیات اسلامیہ ترجمہ نذیر نیازی مطبوعہ بزم اقبال کلب روڈ لاہور طبع سوم مئی ۱۹۸۶ء ص ۲۲۲ - ۲۲۳
- ۱۰۔ آل عمران ۳۲، النساء ۸۰، ۸۵، ۵۹، ۶۵، محہ ۳۳، الاحزاب ۳۶ وغیرہ
- ۱۱۔ النجم ۳، ۲
- ۱۲۔ الحویہ ۲۲، الحجریم ۱، جس ۱۰ - اونٹریو
- ۱۳۔ المائدہ ۳۸
- ۱۴۔ انور ۲
- ۱۵۔ البقرہ ۱۷۸
- ۱۶۔ انور ۵، ۳
- ۱۷۔ المائدہ ۳۲
- ۱۸۔ "Times" July 22, 1991.

